

एक साल पहले दर्ज रिश्वत प्रकरण में बूंदी जिला चिकित्सालय का डॉक्टर गिरफ्तार

मारपीट प्रकरण में फरियादी की मेडिकल रिपोर्ट बनाने की एवज में रिश्वत मांगी थी

बूंदी, (निसं)। मारपीट प्रकरण में फरियादी की मेडिकल रिपोर्ट बनाने की एवज में रिश्वत मांगने वाले बूंदी जिला चिकित्सालय के चिकित्सक डॉ. डी. डी. मीणा को कोटा एसीबी की टीम ने नयापुरा बस स्टैंड कोटा के पास से गिरफ्तार किया। उक्त मामले को लेकर करीब एक साल पहले कोटा एसीबी ने प्रकरण दर्ज किया था। प्रकरण के अनुसंधान में आरोपी डॉ. डी.डी. मीणा, वरिष्ठ विशेषज्ञ राजकीय चिकित्सालय बून्दी के विरुद्ध अपराध प्रमाणित पाया गया।



आरोपी डॉक्टर

शुक्रवार सुबह प्राप्त सूचना के आधार पर आरोपी डॉ. डी.डी. मीणा को कोटा बस स्टेंड नयापुरा से उप अधीक्षक द्वारा आरोपी को डिटेन किया व गिरफ्तार किया गया तथा न्यायालय भ्रष्टाचार निवारण अधिनियम कोटा में पेश किया गया, जहां से आरोपी को न्यायिक अभिरक्षा में भेजा गया।

धर्मवीर सिंह उप अधीक्षक पुलिस प्रभारी एसीबी स्पेशल यूनिट कोटा ने बताया कि 21 मार्च 2022 को परिव्रादी मो.साबीर निवासी बून्दी ने एसीबी चौकी कोटा पर शिकायत पेश की थी, कि मेरे पिता अब्दुल शकूर के साथ मेरे पड़ोसी साबिर व अन्य 8 व 10 लोगों ने तलवार, सरिये व चाकू

■ मामले को लेकर एक साल पहले कोटा एसीबी ने प्रकरण दर्ज किया था

से हमला कर घायल कर दिया, जिस पर थाना कोतवाली बून्दी मे मुकदमा दर्ज हुआ है। मेरे पिताजी को बून्दी के राजकीय चिकित्सालय से कोटा एम.बी.एस. हॉस्पिटल में रेफर कर दिया था। मेरे पिताजी की मेडिकल रिपोर्ट बनाने के लिये राजकीय चिकित्सालय बून्दी के डॉ. डी.डी. मीणा से मिला तो वह मुझे बार बार टालते रहे। इसके बाद काफी निवेदन करने पर डॉ. डी.डी. मीणा एम.बी.एस. अस्पताल कोटा आये और उन्होंने मुझसे कहा कि तुम्हारे

पिताजी की अच्छी एम.एल.सी. रिपोर्ट तैयार करानी है तो सेवा पानी करनी होगी। तुम कल दिनांक 21 मार्च 2022 को तुम्हारे पड़ोसी जाबिद हुसैन को साथ लेकर राजकीय चिकित्सालय बून्दी आ जाना, मेरा खर्चा पानी भी लेकर आना। परिव्रादी ने बताया कि मेरे जायज काम के बदले डॉ. डी.डी.मीणा को रिश्वत राशि नहीं देना चाहता, बल्कि उसे रिश्वत लेते हुए रंगे हाथों पकड़वाना चाहता हूँ। उप अधीक्षकधर्मवीर सिंह ने बताया कि परिव्रादी की शिकायत पर उसी समय करवाये गए रिश्वत मांग का गोपनीय सत्यापन में परिव्रादी उसके पड़ोसी जाविद हुसेन के साथ डॉ. डी.डी. मीणा के पास गया तो डॉ. डी.डी.मीणा ने परिव्रादी से उसके पिता की एमएलसी रिपोर्ट तैयार कर प्राणघातक चोट लिखने की एवज में ढाई हजार रुपये प्राप्त कर लिये। इसके बाद डॉ. डी.डी.मीणा ने परिव्रादी के

पड़ोसी जाविद हुसैन के मोबाईल पर कॉल कर शराब की बोतल की मांग की। इस पर परिव्रादी व जाविद हुसैन पुन डॉ. डी.डी.मीणा के पास गये तो उसने शराब की बोतल की मांग की तथा फिर शराब की बोतल के लिए पैसे ही मांगकर एक हजार रुपये और ले लिए। इसके पश्चात् आरोपी को परिव्रादी पर शक हो जाने के कारण आरोपी डॉ. द्वारा परिव्रादी से और रूपयों की मांग नहीं की गई। आरोपी डॉ.डी.डी.मीणा के उक्त कृत्य पर मामला दर्ज कर उप शासन सचिव कार्मिक (क-3) विभाग शासन सचिवालय जयपुर से आरोपी के विरुद्ध अभियोजन स्वीकृति प्राप्त की गई। आरोपी के विरुद्ध चालान माननीय न्यायालय में प्रस्तुत करने हेतु आरोपी को उपस्थित होने हेतु धारा 41(1) (ए) सी. आर.पी.सी. का नोटिस दिया गया, किन्तु आरोपी उपस्थित नहीं हुआ।

जावटी कलां के तत्कालीन सरपंच व सचिव गिरफ्तार

वर्ष 2005 में ग्राम पंचायत जावटी कलां में मनरेगा कार्यों में अनियमितता से जुड़ा मामला

बूंदी, (निसं)। भ्रष्टाचार निरोधक ब्यूरो बारां की टीम ने 2005 में ग्राम पंचायत जावटी कलां में नरेगा कार्यों में अनियमितता से जुड़ा मामला है। मामले में बारां एसीबी प्रभारी पुलिस उपाधीक्षक अनौस अहमद ने कार्रवाई को अंजाम दिया है। एसीबी ने ग्राम विकास अधिकारी हीरालाल नामा, तत्कालीन सरपंच बाबूलाल वर्मा को गिरफ्तार किया है।



एसीबी की गिरफ्त में सचिव व तत्कालीन सरपंच।



■ नरेगा कार्य में अनियमितताएं की जाकर भुगतान संबंधित चेकों में हेराफेरी से संबंधित परिवाद दिया था

जावटी कलां पंचायत समिति बूंदी के विरुद्ध अपराध प्रमाणित पाए जाने पर भ्रष्टाचार निरोधक ब्यूरो बूंदी के तत्कालीन पुलिस उप अधीक्षक तरुण कांत सोमानी द्वारा ब्यूरो मुख्यालय से प्रकरण वर्ष 2017 में दर्ज करवाया गया था।

एसीबी कोटा के आदेश अनुसार प्रकरण का अनुसंधान अनौस अहमद उपाधीक्षक पुलिस एसीबी बारां द्वारा किया गया। दोनों आरोपियों के विरुद्ध अभियोजन स्वीकृति प्राप्त होने पर पुलिस उपाधीक्षक एसीबी अनौस अहमद ने हीरालाल नामा तत्कालीन सचिव ग्राम पंचायत जावटी कलां जिला बूंदी, बाबूलाल वर्मा तत्कालीन सरपंच जावटी कलां जिला बूंदी को गुरुवार 20 अप्रैल को गिरफ्तार किया गया। जिन्हें एसीबी द्वारा शुक्रवार को विशिष्ट न्यायधीश भ्रष्टाचार निवारण अधिनियम कोटा न्यायालय में पेश किया गया, जहां से दोनों को न्यायालय के आदेश पर 4 मई तक न्यायिक अभिरक्षा में भेजने के आदेश पर कोटा जेल भिजवा दिया गया है।

निरोधक ब्यूरो जयपुर के नाम दिया था। जिस पर अतिरिक्त पुलिस अधीक्षक परिवदा भ्रष्टाचार निरोधक ब्यूरो जयपुर के आदेश अनुसार 26 फरवरी 2015 के सत्यापन के लिए

चौकी एसीबी बूंदी को प्राप्त हुआ था, जिसकी जांच कर बाबूलाल वर्मा तत्कालीन सरपंच ग्राम पंचायत जावटी कलां व हीरालाल नामा तत्कालीन सचिव ग्राम पंचायत

राजस्थान एथलीट एसोसिएशन के चुनाव संशोधित संविधान के अनुसार होंगे

जयपुर, 21 अप्रैल। राजस्थान हाईकोर्ट ने राजस्थान एथलीट एसोसिएशन के चुनाव संशोधित संविधान के अनुसार कराए जाने पर सभी पक्षकारों की सहमति के बाद इस संबंध में दायर याचिका को निस्तारित कर दिया। इसके साथ ही अदालत ने नए संविधान के अनुसार एसोसिएशन के चुनाव कराए जाने के लिए कहा है। जस्टिस गणेश राम मीणा ने यह आदेश जयपुर जिला एथलीट एसोसिएशन के कार्यवाहक सचिव व अन्य की याचिका पर दिए। सुनवाई के दौरान राजस्थान एथलीट एसोसिएशन के अधिवक्ता पीयूष नाग ने कहा कि उन्होंने अपने पुराने संविधान को संशोधित कर दिया है और इसे रजिस्ट्रार कॉर्पोरेटिव से भी स्वीकृत करवा लिया है। नए संविधान में कार्यकारिणी सदस्यों की संख्या का प्रावधान भी बदल गया है। इसलिए एसोसिएशन के 2020 में चुनाव कराए जाने का नोटिस भी सारहीन हो चुका है। ऐसे में अब नए सिरे से एसोसिएशन के चुनाव कराए जाने की प्रक्रिया शुरू करेंगे। जिस पर जयपुर जिला एथलीट एसोसिएशन ने चुनाव कराने पर अपनी सहमति तो दी, लेकिन कहा कि इलेक्शन ऑफिसर पुराना वाला नहीं हो। जिस पर राजस्थान एथलीट एसोसिएशन ने कहा कि चुनाव नए चुनाव अधिकारी व संशोधित संविधान के अनुसार ही होंगे। राजस्थान एसोसिएशन की इस अंडरटेकिंग के बाद चुनाव कराने पर सभी पक्षों में सहमति बन गई। गौरतलब है कि हाईकोर्ट ने 13 अगस्त 2020 के आदेश से राजस्थान एथलीट एसोसिएशन के 16 अगस्त को होने वाले चुनाव पर रोक लगा दी थी। जयपुर जिला एथलीट एसोसिएशन ने याचिका में चुनावों में पारदर्शिता नहीं होने व चुनाव अधिकारी के निष्पक्ष नहीं होने को हाईकोर्ट में चुनौती दी थी।

चेपक पर चेन्नई फिर बना सुपरकिंग्स, सनराइजर्स को 7 विकेट से पीटा



चेन्नई 21 अप्रैल। डेवोन कॉर्नवे (77 नाबाद) और रितुराज गायकवाड (35) की सलामी जोड़ी के बीच 87 रन की बहुमूल्य भागीदारी की बदौलत चेन्नई सुपर किंग्स ने शुक्रवार को सनराइजर्स हैदराबाद के खिलाफ सात विकेट से आसान जीत दर्ज की। चेपक स्टेडियम पर सनराइजर्स ने पहले बल्लेबाजी करते हुये सात विकेट पर 134 रन बनाये। 135 रन के बौने लक्ष्य का पीछा करते हुये चेन्नई ने ठोस

शुरूआत की और मात्र तीन विकेट खोकर आठ रेंड शेष रहते जीत हासिल कर ली। हैदराबाद के खिलाफ चेन्नई ने खेल के हर विभाग में खुद को बेहतर साबित किया। चुस्त क्षेत्ररक्षण और कसी हुयी गेंदबाजी से उसने हैदराबाद के बल्लेबाजों को खुल कर खेलने का मौका नहीं दिया जबकि बाद में तेज मारर संधी हुयी शुरूआत कर मैच को आसानी से अपने पक्ष में कर लिया।

आज के खेल का मुख्य आकर्षण चेन्नई के गेंदबाज रविन्द्र जडेजा (22 रन पर तीन विकेट) और बल्लेबाज डेवोन कॉर्नवे की धुआंधार पारी रही। कॉर्नवे ने अपनी नाबाद पारी में 12 चौके और एक जडेजा को सफलता मिली जब उन्होंने अभिषेक को ऑजिन्स्य राहण के हाथों कैच आउट करया। इसके कुछ देर बाद 12वें ओवर में त्रिपाठी दो दो विकेट) ने मध्यक्रम के दो बल्लेबाजों को सस्ते में

आउट कर हालांकि मैच में कुछ देर के लिये रोमांच पैदा किया मगर वह छोटे लक्ष्य को हासिल करने के लिये चेन्नई के बल्लेबाजों को नहीं रोक सके। हैदराबाद के कप्तान एडन मार्कन ने चेन्नई की सलामी जोड़ी को रोकने के लिये अपने सात गेंदबाजों का इस्तेमाल किया मगर हार को टालने की उनकी हर कोशिश नाकाम साबित हुयी।

दिल्ली कैपिटल्स का खोया हुआ सामान मिला, आरोपी पकड़ा गया : वॉनर

नयी दिल्ली, 21 अप्रैल। दिल्ली कैपिटल्स के क्रिकेटर्स का खोया हुआ क्रिकेट सामान मिल गया जो बेंगलूरु से दिल्ली आते समय खो गया था। कप्तान डेविड वॉनर ने इसकी पुष्टि की। दिल्ली की टीम 15 अप्रैल को रॉयल चैलेंजर्स बेंगलोर के खिलाफ मैच के बाद जब यहाँ पहुँचे तो उसका लाखों रुपये का सामान खोया हुआ था जिसमें बल्ले, पैड और दस्ताने शामिल थे। वॉनर ने सोशल मीडिया पर लिखा था “चोरी। 16 बल्ले, पैड, जूते, जांच के पैड और दस्ताने दिल्ली कैपिटल्स के खिलाड़ियों की फिट से चोरी। तीन बल्ले डेविड वॉनर के, दो मिशेल मॉर्ली, तीन फिल साल्ट और पांच यश धुल के।” उन्होंने शुक्रवार को लिखा, “चोर पकड़े गए। कुछ बल्ले अभी भी गायब हैं लेकिन धन्यवादा!”

जीत के साथ शीर्ष पर पहुंचना होगा सुपर जायंट्स का लक्ष्य

लखनऊ, 21 अप्रैल। केएल राहुल के नेतृत्व वाली लखनऊ सुपर जायंट्स शनिवार को गत विजेता गुजरात टाइटंस से पिछली हार का बदला लेने के साथ इंडियन प्रीमियर लीग (आईपीएल) की अंक्तालिका में शीर्ष पर काबिज होने के इरादे से अपने घरेलू मैदान में उतरेगी। आसमान में बादलों के डेरे और आसपास के इलाकों में हल्की बूंदबांदी से लखनऊ के तापमान में कमी दर्ज की जा रही है। शनिवार दोपहर साढ़े तीन बजे जब दोनो टीमों आमने सामने होंगी तो मौसम की खुशगवारी उन्हे रास आयेगी वहीं सुपर जायंट्स के समर्थकों का जोश मैदान में गर्मी पैदा करेगा।

हादिक पांड्या की अगुवाई वाली गुजरात टाइटंस के लिये मौजूदा सत्र अब तक उतार चढ़ाव से भरपूर रहा है। टीम की कोशिश पिछली हार को मुलाकर एक बार फिर सुपर जायंट्स को चुटनों में लाने की होगी। इकाना की धीमी पिच पर राशिद खान के साथ साथ खुद हादिक भी कारगर साबित हो सकते हैं वहीं मोहम्मद शमी की अगुवाई में तेज गेंदबाजी आक्रमण भी राहुल ब्रिगेड की परीक्षा लेंगे।

पाकिस्तान के पास विश्व कप जीतने और तीनों प्रारूपों में नंबर एक टीम बनने की क्षमता : आर्थर

कराची, 21 अप्रैल। पाकिस्तान के नये टीम निदेशक मिर्का आर्थर का मानना है कि कप्तान बाबर आजम खेल के दिग्गज खिलाड़ी बनेंगे और उनकी टीम विश्व कप जीतने के साथ सभी प्रारूपों में शीर्ष रैंकिंग पर काबिज होने में सक्षम होगी। आर्थर ने गुरुवार को पाकिस्तान क्रिकेट बोर्ड (पीसीबी) के साथ एक साक्षात्, अनुबंध पर हस्ताक्षर किये। इसके बाद जब उनसे बतौर कोच (2016 से 2019 के बीच) बाबर का समर्थन करने के बारे में पूछा गया था तो उन्होंने कहा, “जिस चीज ने मुझे सबसे ज्यादा प्रभावित किया, वह है उसका हाथ, उसके हाथों की गति। जब

ग्रांट ब्रेडबर्न ने पहली बार मुझसे कहा कि नेट्स में इस खिलाड़ी को देखो, तो मैं चकित रह गया। मैंने कभी भी उसके हाथ की गति और उसके जैसी प्रतिभा नहीं देखी।” पाकिस्तान के इस पूर्व कोच ने कहा, “मुझे पता था कि वह टीम का अहम हिस्सा बनने जा रहा है। मेरा मानना है कि वह अभी नंबर एक बल्लेबाज है और वह एक अद्भुत, कमाल की प्रतिभा है। मुझे अब भी लगता है कि उसके पास सुधार की गुंजाइश है। मैं उसे चुनौती देता रहूंगा। वह इस खेल का दिग्गज बनने जा रहा है।” पाकिस्तान टीम के साथ पूर्णकालिक मुख्य कोच बनने के प्रस्ताव को अस्वीकार करने वाले

आर्थर ने कहा कि ‘ऑनलाइन कोच जैसी कोई चीज नहीं है।’ उन्होंने कहा, “सबसे पहले, ऑनलाइन कोच जैसी कोई चीज नहीं होती है। आप खिलाड़ियों के साथ संबंध बनाते हैं, आप जानते हैं कि खिलाड़ियों की वास्तव में क्या चाहिए और आप उन्हें देते हैं।” टीम के साथ एक बार फिर जुड़ने पर आर्थर ने कहा, “यह मेरे लिए सौभाग्य की बात है। फिर से वापस आना और टीम के लिए करना अच्छा है। उम्मीद है कि हम विश्व कप जीतेंगे। यह हमें खेल के सभी प्रारूपों में दुनिया में नंबर एक पर पहुंचाएंगे क्योंकि हमारे पास निश्चित रूप से प्रतिभा है, निश्चित रूप से खिलाड़ी हैं।”